

**പതിനാലാം കേരള നിയമസഭ
പതിമൂന്നാം സമ്മേളനം**

നക്ഷത്ര ചിഹ്നമിടാത്ത ചോദ്യം നം.1600

04.12.2018 ൽ മറുപടിയ്ക്ക്

**അതിരപ്പിള്ളി പഞ്ചായത്തിലെ ആദിവാസി മേഖലയിലെ കാർഷിക, ഔഷധ
ഉൽപ്പന്നങ്ങൾ**

ചോദ്യം

ശ്രീ.ബി.ഡി. ദേവസ്സി

മറുപടി

**ശ്രീ. വി.എസ്. സുനിൽ കുമാർ
(കൃഷി വകുപ്പ് മന്ത്രി)**

എ) അതിരപ്പിള്ളി പഞ്ചായത്തിലെ ആദിവാസിമേഖലയിൽ വ്യാപകമായി കൃഷി ചെയ്യുവരുന്ന മഞ്ഞൾ, കൂവ, ഇഞ്ചി ,കരുമുളക് എന്നിവ 'ഔഷധി' പോലുള്ള സ്ഥാപനങ്ങൾ മുഖേന വാങ്ങുന്നതിനും സംഭരിക്കുന്നതിനും ആവശ്യമായ ഇടപെടലുകൾ കൃഷി വകുപ്പ് സ്വീകരിക്കുമോ;

എ) അതിരപ്പിള്ളി പഞ്ചായത്തിലെ ആദിവാസി മേഖലയിൽ വ്യാപകമായി കൃഷി ചെയ്ത് വരുന്ന മഞ്ഞൾ, കൂവ, ഇഞ്ചി, കരുമുളക് എന്നിവ കൃഷി വകുപ്പിന്റെ നിയന്ത്രണത്തിലുള്ള ആഴ്ചന്ത, ഇക്കോഷോപ്പ് മുഖേന പരമാവധി സംഭരിച്ച് വിൽപ്പന നടത്തുന്നതിനും ഔഷധി പോലുള്ള സ്ഥാപനങ്ങൾ മുഖേന വാങ്ങുന്നതിനും, സംഭരിക്കുന്നതിനും ആവശ്യമായ ഇടപെടലുകൾ കൃഷി വകുപ്പ് സ്വീകരിക്കുന്നുണ്ട്. ആദിവാസി മേഖലയിലെ കാർഷിക വിഭവങ്ങൾ ശേഖരിക്കുന്നതു സംബന്ധിച്ച് പരിപാടി തയ്യാറാക്കാൻ ബന്ധപ്പെട്ടവരുടെ ഒരു യോഗം വിളിക്കുന്നതാണ്.

ബി) ആദിവാസി മേഖലയിലെ കാർഷിക, ഔഷധ ഉൽപ്പന്നങ്ങൾ മുഴുവനും കൃഷിവകുപ്പ് മുഖേന ശേഖരിക്കുന്നതിനും കർഷകർക്ക് ന്യായവില ലഭ്യമാക്കുന്നതിനും ആവശ്യമായ നടപടികൾ സ്വീകരിക്കുമോയെന്ന് വ്യക്തമാക്കുമോ?

ബി) ആദിവാസി മേഖലയിലെ കാർഷിക ഔഷധ ഉല്പന്നങ്ങൾ ആദിവാസി കൂട്ടായ്മകൾ രൂപീകരിച്ചുകൊണ്ട് ശേഖരിക്കുന്നതിനും കൃഷി വകുപ്പിന്റെ കീഴിൽ നിലവിൽ പ്രവർത്തിച്ച് വരുന്ന വിപണികൾ പ്രത്യേകിച്ച് ആദിവാസി മേഖലയ്ക്ക് സമീപമുള്ള വിപണികളിലൂടെ വിറ്റഴിക്കുന്നതിനും തദ്ദേശ ആദിവാസി കർഷകർക്ക് ന്യായവില ലഭ്യമാക്കുന്നതിനും ആവശ്യമായ ഇടപെടലുകൾ കൃഷി വകുപ്പ് നടത്തുന്നതാണ്.

M. Anoop

സെക്ഷൻ ഓഫീസർ